

L-Erbgha, 25 ta' Marzu 2009

Ftehim ta' Shubija Ekonomika bejn il-KE u l-Istati Msiehba fil-Komunità tal-Afrika tal-Lvant

P6_TA(2009)0181

Riżoluzzjoni tal-Parlament Ewropew tal-25 ta' Marzu 2009 dwar il-ftehim li tistabbilixxi qafas ghal Ftehim ta' Shubija Ekonomika bejn il-Komunità Ewropea u l-Istati Membri tagħha, min-naħa, u l-Istati Msiehba fil-Komunità tal-Afrika tal-Lvant, min-naħa l-oħra

(2010/C 117 E/23)

Il-Parlament Ewropew,

- wara li kkunsidra r-Riżoluzzjonijiet tiegħu tal-25 ta' Settembru 2003 dwar il-Hames Konferenza Ministerjali tal-Organizzazzjoni Dinjija tal-Kummerċ (WTO) li saret f'Cancún ⁽¹⁾, tat-12 ta' Mejju 2005 dwar l-evalwazzjoni tar-Rawnd ta' Doha wara d-Deċiżjoni tal-Kunsill Ġenerali tad-WTO tal-1 ta' Awwissu 2004 ⁽²⁾, tal-1 ta' Diċembru 2005 dwar il-preparamenti għas-Sitt Konferenza Ministerjali tad-WTO f'Hong Kong ⁽³⁾, tat-23 ta' Marzu 2006 dwar l-impatt tal-iżvilupp fuq il-Ftehimiet tas-Shubija Ekonomika (EPAs) ⁽⁴⁾, tal-4 ta' April 2006 dwar il-valutazzjoni tar-Rawnd ta' Doha wara l-Konferenza Ministerjali tad-WTO f'Hong Kong ⁽⁵⁾, tal-1 ta' Ġunju 2006 dwar il-kummerċ u l-faqar: it-tifsil ta' politiki ta' kummerċ biex jimmassimizzaw il-kontribut tal-kummerċ għat-tnaqqis tal-faqar ⁽⁶⁾, tas-7 ta' Settembru 2006 dwar is-sospensjoni tan-negozjati dwar l-Aġenda dwar l-Iżvilupp ta' Doha (DDA) ⁽⁷⁾, tat-23 ta' Mejju 2007 dwar il-Ftehimiet ta' Partenarjat Ekonomiku ⁽⁸⁾, tat-12 ta' Lulju 2007 dwar il-Ftehim TRIPS u l-aċċess għall-medicini ⁽⁹⁾, tat-12 ta' Diċembru 2007 dwar il-Ftehimiet ta' Partenarjat Ekonomiku ⁽¹⁰⁾, ul-pożizzjoni tiegħu tal-5 ta' Ġunju 2008 dwar il-proposta ta' regolament tal-Kunsill li japplika skema ta' preferenzi ġeneralizzati fit-tariffi għall-perjodu mill-1 ta' Jannar 2009 sal-31 ta' Diċembru 2011 u li jemenda r-Regolamenti (KE) Nru 552/97, (KE) Nru 1933/2006 u r-Regolamenti tal-Kummissjoni (KE) Nru 964/2007 u (KE) Nru 1100/2006 ⁽¹¹⁾,
- wara li kkunsidra l-Ftehim ta' Shubija Ekonomika bejn il-Komunità Ewropea u l-Istati Membri tagħha, min-naħa, u l-Istati Msiehba fil-Komunità tal-Afrika tal-Lvant, min-naħa l-oħra,
- wara li kkunsidra l-Ftehim ta' Shubija bejn il-membri tal-Grupp tal-Istati Afrikani, tal-Karibew u tal-Paċifiku (AKP), min-naħa l-waħda, u l-Komunità Ewropea u l-Istati Membri tagħha, min-naħa l-oħra, iffirmata f'Cotonou fit-23 ta' Ġunju 2000 (il-Ftehim ta' Cotonou),
- wara li kkunsidra l-konkluzjonijiet tal-Kunsill tal-Affarijiet Ġenerali u r-Relazzjonijiet Esterni ta' April 2006, Ottubru 2006, Mejju 2007, Ottubru 2007, Novembru 2007 u Mejju 2008,
- wara li kkunsidra l-Komunikazzjoni tal-Kummissjoni tat-23 ta' Ottubru 2007 dwar il-Ftehimiet ta' Partenarjati Ekonomiċi (COM(2007)0635),
- wara li kkunsidra l-Ftehim Ġenerali dwar it-Tariffi u l-Kummerċ (GATT), b'mod partikulari l-Artikolu XXIV tagħha,
- wara li kkunsidra d-Dikjarazzjoni Ministerjali tar-Raba' Sessjoni tal-Konferenza Ministerjali tad-WTO, adottata fl-14 ta' Novembru 2001 f'Doha,
- wara li kkunsidra d-Dikjarazzjoni Ministerjali tas-Sitt Sessjoni tal-Konferenza Ministerjali tad-WTO, adottata fit-18 ta' Diċembru 2005 f'Hong Kong,

⁽¹⁾ ĠU C 77 E, 26.3.2004, p. 393.

⁽²⁾ ĠU C 92 E, 20.4.2006, p. 397.

⁽³⁾ ĠU C 285 E, 22.11.2006, p. 126.

⁽⁴⁾ ĠU C 292 E, 1.12.2006, p. 121.

⁽⁵⁾ ĠU C 293 E, 2.12.2006, p. 155.

⁽⁶⁾ ĠU C 298 E, 8.12.2006, p. 261.

⁽⁷⁾ ĠU C 305 E, 14.12.2006, p. 244.

⁽⁸⁾ ĠU C 102 E, 24.4.2008, p. 301.

⁽⁹⁾ ĠU C 175 E, 10.7.2008, p. 591.

⁽¹⁰⁾ ĠU C 323 E, 18.12.2008, p. 361.

⁽¹¹⁾ Testi adottati, P6_TA(2008)0252.

L-Erbgħa, 25 ta' Marzu 2009

- wara li kkunsidra r-rapport u r-rakkomandazzjonijiet tat-Task Force dwar l-Għajnuna għall-Kummerċ, adottati mill-Kunsill Ġenerali tad-WTO fl-10 ta' Ottubru 2006,
 - wara li kkunsidra d-Dikjarazzjoni tal-Millennju tan-Nazzjonijiet Uniti tat-8 ta' Settembru 2000, li tistabilixxi l-Għanijiet tal-Millennju għall-Iżvilupp (MDGs) bhala kriterji stabbiliti b'mod kollettiv mill-komunità internazzjonali għall-qerda tal-faqar,
 - wara li kkunsidra l-Communiqué ta' Gleneagles, adottata mill-G8 fit-8 ta' Lulju 2005,
 - wara li kkunsidra l-Artikolu 108(5) konguntemment mal-Artikolu 103(2) tar-Regoli ta' Procedura,
- A. billi l-EPAs għandhom ikunu ftehimiet kompatibbli mad-WTO mmirati biex jappoġġaw l-integrazzjoni reġjonali u jippromwovu l-integrazzjoni gradwali tal-ekonomiji tal-AKP fl-ekonomija dinjija, u b'hekk irawwmu l-iżvilupp soċjali u ekonomiku sostenibbli tagħhom u jikkontribwixxu għall-isforz globali sabiex jinqered il-faqar fil-pajjiżi AKP,
- B. billi r-regoli tad-WTO ma jehtigux li l-pajjiżi tal-EPA jidhlu f'impenji ta' liberalizzazzjoni fl-oqsma tas-servizzi,
- C. billi l-EPAs għandhom jintużaw biex tinbena relazzjoni fit-tul li permezz tagħha l-kummerċ jappoġġja l-iżvilupp,
- D. billi l-kriżi finanzjarja u ekonomika attwali tfisser li r-relazzjonijiet ibbażati fuq politika ta' kummerċ ġust se jkunu importanti iktar minn qatt qabel fil-pajjiżi li qed jiżviluppaw,
- E. billi l-EPA Interim (IEPA) hija ffukata fuq il-kummerċ fil-merkanzija u l-kompatibilità mad-WTO,
- F. billi l-IEPA se jkollha impatt fundamentali fuq l-evoluzzjoni futura tal-iżvilupp ekonomiku, soċjali u ambjentali u fuq il-politiki tal-Istati Msieħba tal-Komunità tal-Afrika tal-Lvant (EAC) u s-shab kummerċjali tagħhom fl-Afrika tal-Lvant u tan-Nofsinar,
- G. billi l-Istati Msieħba tal-EAC ħolqu unjoni doganali fl-2005 u qed jahdmu lejn l-istabbiliment ta' suq komuni sal-2010, unjoni monetarja sal-2012 u federazzjoni politika tal-Istati Afrikani tal-Lvant,
- H. billi l-IEPA tista' probabbilment tikkundizzjona l-ambitu u l-kontenut tal-ftehimiet futuri li jsiru bejn il-pajjiżi EAC u shab kummerċjali oħra u l-pożizzjoni tar-reġjun fin-negozjati,
- I. billi hemm kompetizzjoni limitata bejn l-UE u l-pajjiżi AKP minhabba li l-biċċa l-kbira tal-esportazzjoni tal-UE primarjament tikkonsisti f'oġġetti li l-pajjiżi AKP ma jipproduċux iżda li spiss jehtiguhom għal konsum dirett jew bħal inputs għall-industrija domestika; billi dan mhuwiex il-każ fir-rigward tal-kummerċ fi prodotti agrikoli fejn is-sussidji tal-UE għall-esportazzjoni jirrapprezentaw ostaklu serju għall-produtturi tal-AKP fis-setturi tal-agrikoltura, tat-trobbija tal-bhejjem u tal-prodotti tal-halib, minhabba li jfixklu u sikwit jeqirdu s-swieq kemm lokali kif ukoll reġjonali, u għalhekk l-UE għandha, minghajr dewmien, ittemm kull xorta ta' sussidju għall-esportazzjoni,
- J. billi l-Istati Msieħba tal-EAC indikaw li jixtiequ jinneogzjaw mill-ġdid għadd ta' kwistjonijiet inklużi fl-IEPA,
- K. billi l-ebda waħda mill-iskedi ta' liberalizzazzjoni ma tirrikjedi li pajjiż jibda jneħhi t-tariffi pożittivi qabel l-2015; billi l-Istati Msieħba tal-EAC għandhom 24 sena biex ilestu l-proċess ta' liberalizzazzjoni skont l-IEPA,
- L. billi l-impenji dwar il-kummerċ iridu jkunu akkumpanjati b'iktar appoġġ għall-għajnuna relatata mal-kummerċ,

L-Erbgha, 25 ta' Marzu 2009

- M. billi l-ghan tal-Istrategija tal-UE dwar l-Ghajjnuna għall-Kummerċ huwa li tappoġġa l-kapaċità tal-pajjiżi li qed jiżviluppaw biex japprofittaw minn opportunitajiet ġodda ta' kummerċ, u li tikkompensa għall-ispejjeż tal-aġġustament u l-impatti potenzjalment negattivi tal-liberalizzazzjoni tal-kummerċ,
- N. billi m'għandu jkun hemm xejn f'EPA shiha potenzjali li jnaqqas il-kapaċità tal-Istati Msieħba tal-EAC li jipromwovu l-aċċess għall-medicini,
1. Jemmen li kwalunkwe IEPA trid tikkontribwixxi biex jerga' jiehu l-hajja l-kummerċ bejn il-pajjiżi tal-AKP u l-Unjoni Ewropea, għal iktar tkabbir ekonomiku, integrazzjoni reġjonali, diversifikazzjoni ekonomika u t-tnaqqis tal-faqar u l-kisba tal-MDGs; għaldaqstant ihegġeġ implimentazzjoni flessibbli li tqis bis-shiħ ir-restrizzjonijiet fuq il-kapaċità tal-Istati Msieħba tal-EAC;
 2. Jenfasizza li ftehimiet bħal dawn ma jistgħux jitqiesu bħala sodisfaċenti sakemm ma jiksbox tliet ghanijiet: li joffru lill-pajjiżi tal-AKP appoġġ għal żvilupp sostenibbli, li jġibu 'l quddiem il-partecipazzjoni tagħhom fid-dinja tal-kummerċ, u li jsahhu l-proċess tar-reġjonalizzazzjoni; jenfasizza li fil-kisba tal-harsien mill-konsegwenzi negattivi tal-ftuh tal-ekonomiji tal-Istati Msieħba tal-EAC, għandu jingħata appoġġ mill-Unjoni Ewropea sabiex jingiebu benefiċċji reali permezz ta' preferenzi kummerċjali, u l-bini tal-iżvilupp ekonomiku u soċjali;
 3. Jafferma mill-ġdid il-fehma tiegħu li, jekk jifasslu kif jixraq, l-EPAs jirrapprezentaw opportunità biex ir-relazzjonijiet kummerċjali bejn l-AKP u l-UE jergħu jiehdu r-ruħ, biex tiġi promossa d-diversifikazzjoni ekonomika u l-integrazzjoni reġjonali tal-AKP u biex jitnaqqas il-faqar fil-pajjiżi tal-AKP;
 4. Ihegġeġ lill-partijiet fin-negozjati biex itemmu n-negozjati kif ipplanat matul l-2009; jinkoraġġixxi lill-partijiet biex jiehdu kull miżura sabiex ikunu jistgħu jiffinalizzaw l-EPA komprensiva bejn il-pajjiżi AKP u l-Unjoni Ewropea qabel tmiem l-2009, kif ipplanat;
 5. Jirrikonoxxi l-benefiċċji li kellu l-iffirmar tal-IEPA għall-esportaturi, billi zied il-possibilitajiet għall-esportazzjonijiet lejn l-Unjoni Ewropea wara li skadew fil-31 ta' Diċembru 2007 it-tariffi preferenzjali kif dispost fil-Ftehimata' Cotonou, u b'hekk evita l-hsara li setgħet saret lill-esportaturi tal-AKP li kieku kellhom ikunu obbligati li joperaw skont sistemi kummerċjali anqas favorevoli;
 6. Jilqa' b'sodisfazzjon il-fatt li l-Unjoni Ewropea qed toffri lill-pajjiżi tal-AKP aċċess shiħ għas-suq mingħajr dazju u mingħajr kwoti fl-Unjoni Ewropea għall-maġġoranza tal-prodotti;
 7. Jenfasizza li l-IEPA hija ftehim dwar il-kummerċ tal-merkanzija li għandha l-ghan li tipprezerva u tespandi b'mod sostanzjali l-opportunitajiet ta' esportazzjoni għall-Unjoni Ewropea għall-Istati Msieħba tal-EAC, kemm permezz tal-aċċess għas-suq shiħ kif ukoll tar-regoli ta' origini mtejba;
 8. Jenfasizza li l-iffirmar tal-IEPA huwa pass neċessarju lejn it-tkabbir sostenibbli f'dan ir-reġjun kollu kemm hu, u jenfasizza l-importanza tal-kontinwità fin-negozjati lejn ftehim komprensiv li jinkoraġġixxi iktar kummerċ, investment u integrazzjoni reġjonali;
 9. Ifakkar li l-EPAs għandhom ikunu kompatibbli mar-regoli tad-WTO, li ma jehtigux jew ma jipproj-bixxux il-liberalizzazzjoni tal-impjenji jew l-obbligi regolatorji rigward is-servizzi, il-harsien tad-drittijiet tal-proprjeta' intellettuali u l- hekk imsejha "Kwistjonijiet ta' Singapore";
 10. Jistieden li jkun stabbilit qafas regolatorju matul it-tranzizzjoni minn EPA interim għal shiħ fir-rigward tas-servizzi; jistieden għal passi biex ikun zgur, fejn possibbli, li l-provvista ta' servizzi universali tkun fis-seħh, inklużi għal servizzi pubbliċi essenzjali; jafferma mill-ġdid f'dan il-kuntest l-opinjoni stipulati fir-riżoluzzjoni tiegħu tal-4 ta' Settembru 2008 dwar il-Kummerċ fis-servizzi ⁽¹⁾;

(1) Testi adottati P6_TA(2008)0407.

L-Erbgħa, 25 ta' Marzu 2009

11. Ifakkar li suq reġjonali ġenwin huwa bażi essenzjali għall-implimentazzjoni b'suċċess tal-IEPA u li l-integrazzjoni u l-koperazzjoni reġjonali huma essenzjali għall-iżvilupp soċjali u ekonomiku tal-Istati Msiehba tal-EAC;
12. Jitlob li kwalunkwe ftehimiet bejn l-Unjoni Ewropea u l-pajjiżi tar-reġjun tal-Afrika tal-Lvant u tan-Nofsinhar ma għandhomx jikkontradixxu lil xulxin jew iwaqqfu l-integrazzjoni reġjonali f'dan ir-reġjun ikbar;
13. Jirrikonoxxi l-istabbiliement ta' perjodi ta' tranzizzjoni fl-IEPA għal intrapriżi żgħar u medji (SMEs) sabiex ikunu jistgħu jadattaw għal bidliet stipulati mill-ftehim, u jhegġegħ lill-awtoritajiet tal-Istati Msiehba tal-EAC ikkonċernati biex ikomplu jappoġġjaw l-interessi tal-SMEs fin-negozjati tagħhom lejn EPA komprensiva;
14. Jistieden lill-Unjoni Ewropea biex tipprovdi iktar għajjnuna tat-tip adegwat lill-awtoritajiet fil-pajjiżi tal-AKP, kif ukoll lis-settur privat sabiex tkun iffacilitata t-tranzizzjoni tal-ekonomiji tagħhom wara l-iffirmar tal-IEPA;
15. Jappoġġja għaldaqstant l-esklużjonijiet miftiehma ta' linji ta' tariffi li jiffukaw fuq prodotti agrikoli u xi prodotti agrikoli pproċessati ladarba dawn huma msejsa prinċipalment fuq il-htieġa tal-harsien ta' industrij li għadhom godda jew prodotti sensitivi f'dawn il-pajjiżi;
16. Jistieden lill-Kummissjoni biex tiċċara kif fil-fatt issir id-distribuzzjoni madwar ir-reġjun tal-AKP tal-fondi li ġejjin mill-wegħda ta' nfiq prijoritarju fil-kuntest tal-baġit imkabbar tal-Għajjnuna għall-Kummerċ;
17. Ihegġegħ lill-pajjiżi rilevanti biex jipprovdu informazzjoni ċara u trasparenti dwar is-sitwazzjoni ekonomika u politika u l-iżvilupp f'dawn il-pajjiżi sabiex tittejjeb il-koperazzjoni mal-Kummissjoni;
18. Jirrikonoxxi li kapitlu ta' koperazzjoni fl-iżvilupp ġie inkluz fl-EPA komprensiva li tkopri l-koperazzjoni fil-kummerċ tal-merkanzija, il-kompetittività fil-forniment, infrastruttura ta' titjib fil-kummerċ, il-kummerċ fis-servizzi, kwistjonijiet marbuta mal-kummerċ, il-bini ta' kapacità istituzzjonali, u aġġustamenti fiskali; jistieden liż-żewġ naħat biex iżommu l-impenn miftiehem tagħhom li jikkonkludu n-negozjati dwar il-kompetizzjoni u l-akkwist pubbliku biss meta jkun inbena livell ta' kapacità adegwat;
19. Ifakkar li l-EPA għandha tappoġġja l-oġġettivi, il-politiki u l-prijoritajiet ta' żvilupp tal-Istati Msiehba tal-EAC, mhux biss fl-istruttura u l-kontenut, iżda wkoll fil-mod u l-ispirtu tal-implimentazzjoni tagħha;
20. Ifakkar fl-adozzjoni, f'Ottubru 2007, tal-Istrategġija tal-UE dwar l-Għajjnuna għall-Kummerċ, bl-impenn li l-għajjnuna kollettiva tal-UE relatata mal-kummerċ tiżdied għal EUR 2 biljun (2 000 000 000) fis-sena sal-2010 (EUR 1 biljun mill-Komunità, EUR 1 biljun mill-Istati Membri); jinsisti li l-Istati Msiehba tal-EAC għandhom jirċievi sehem xieraq u ġust;
21. Jitlob għal determinazzjoni bikrija u l-provvista tas-sehem tar-riżorsi tal-Għajjnuna għall-Kummerċ; jenfasizza li dawn il-fondi għandhom ikunu riżorsi addizzjonali u mhux sempliċement l-impakkettar mill-ġdid tal-finanzjament tal-EDF, li għandhom jikkonformaw mal-prijoritajiet tal-EAC u li l-infiq tagħhom għandu jkun f'waqtu, jista' jibassar u f'konformità mal-iskedi ta' twettiq tal-pjanijiet ta' żvilupp strateġiku nazzjonali u reġjonali; huwa kontra kull tip ta' kundizzjonalità marbuta mal-EPAs fil-kwistjoni tal-ghoti tal-għajjnuna Ewropea u jistieden lill-Kummissjoni biex tiggarantixxi li l-aċċess għall-fondi tal-10 EDF jinżammu separati mir-riżultati u l-progress tan-negozjati;
22. Jistieden lill-Kummissjoni biex tikkjarifika d-distribuzzjoni tal-fondi fir-reġjun kollu, jistieden lill-Istati Membri biex jispjegaw l-iffinanzjar addizzjonali lil hinn mill-impjenji baġitarji tal-2008-2013;

L-Erbgha, 25 ta' Marzu 2009

23. Jistieden lill-Kummissjoni, minhabba l-impenji mehuda mill-Kunsill f'Settembru 2007 dwar il-Ftehim dwar l-Aspetti Relatati mal-Kummerċ tad-Drittijiet tal-Proprietà Intellettwali u l-aċċess għal-mediċini, biex ma tinnegozjax dispożizzjonijiet TRIPS-plus relatati ma' farmaċewtiċi li jaffettwaw is-saħħa pubblika u l-aċċess għall-mediċini f'EPA shiha, sabiex toqgħod lura milli titlob l-adeżjoni mat-Trattat ta' Koperazzjoni dwar il-Privattivi jew mat-Trattat tal-Liġi dwar il-Privattivi jew l-aċċettazzjoni tal-obbligi marbuta magħhom, u biex toqgħod lura wkoll milli tinkorpora t-termini tad-Direttiva 2004/48/KE dwar l-infurzar tad-drittijiet tal-proprjetà intellettwali u biex ma tintroduċix fl-EPA shiha regoli bħall-protezzjoni ta' bażi ta' dejta mhux originali;
24. Ihegġeg lin-negozjaturi ta' kull EPA shiha biex jiggarantixxu l-ġestjoni trasparenti tar-riżorsi naturali u biex ihejju profil tal-ahjar Prattiki mehtieġa biex il-pajjiżi tal-AKP jaqalghu kemm jistgħu minn riżorsi bħal dawn;
25. Jenfasizza li kwalunkwe EPA shiha għandha tinkludi wkoll dispożizzjonijiet rigward tmexxija tajba, trasparenza fil-karigi politiċi, u d-drittijiet tal-bniedem;
26. Jenfasizza l-importanza tal-kummerċ intrareġjonali u l-htieġa ta' iktar rabtiet kummerċjali fir-reġjun sabiex ikun żgurat it-tkabbir sostenibbli fir-reġjun; jenfasizza l-importanza tal-koperazzjoni u l-qbil bejn l-entitajiet reġjonali differenti;
27. Jinkoraġġixxi iktar tnaqqis fit-tariffi bejn il-pajjiżi li qed jiżviluppaw u l-gruppi reġjonali, li llum jammontaw għal bejn 15 % u 25 % tal-valur tal-kummerċ, sabiex ikunu inkoraġġuti l-kummerċ bejn il-pajjiżi li qed jiżviluppaw, it-tkabbir ekonomiku u l-integrazzjoni reġjonali;
28. Jistieden lill-Kummissjoni biex tagħmel kulma tista' sabiex terġa' tibda n-negozjati dwar id-DDA u sabiex tiżgura li l-ftehimiet ta' liberalizzazzjoni tal-kummerċ ikomplu jipromwovu l-iżvilupp fil-pajjiżi l-fqar;
29. Huwa konvint li l-EPAs shaħ għandhom ikunu komplementari għall-ftehimia dwar id-DDA u mhux alternattiva għall-pajjiżi AKP;
30. Jirrispetta l-htieġa għal kapitolu dwar id-difiża tal-kummerċ b'salvagwardji bilaterali; jistieden lill-Kummissjoni biex, fil-qafas tan-negozjati kontinwi bil-ghan li tintlaħaq EPA komprensiva, taċetta li jkun hemm reviżjoni tas-salvagwardji li jinsabu fl-EPA interim sabiex ikun hemm garanzija ta' użu xieraq, trasparenti u mgħaġġel, sakemm jiġu sodisfati l-kriterji għall-applikazzjoni tagħhom;
31. Jitlob proċedura ta' ratifika immedjata bl-ghan li l-profitti tal-IEPA jkunu disponibbli għall-pajjiżi msieħba mingħajr dewmien mhux mehtieġ;
32. Ifakkar li, waqt li l-IEPA tista' titqies bħala l-ewwel pass fil-proċess, f'termini legali din hija ftehimia internazzjonali kompletament indipendenti li tista' ma twassalx awtomatikament għal EPA shiha;
33. Jenfasizza li l-kunsens possibbli mill-Parlament għall-IEPA ma jiddeterminax minn qabel il-pożizzjoni tal-Parlament rigward il-kunsens tiegħu għall-EPA shiha, ladarba l-proċedura tal-konklużjoni hija relatata ma' żewġ ftehimiet internazzjonali differenti;
34. Ifakkar li l-EAC hija l-uniku reġjun li l-membri kollha tagħha aderew għall-IEPA u li offrew skedi ta' liberalizzazzjoni identiċi; jirimarka li dawn iridu jkunu evalwati regolarment u riveduti jekk l-implimentazzjoni tagħhom tkun tqila wisq;
35. Ifakkar li l-IEPA probabbli se tinfluwenza r-relazzjonijiet bejn ir-reġjun u l-eqreb msieħba kummerċjali tiegħu u għandu jkun żgurat li d-dispożizzjonijiet tal-ftehimia attwali għandhom jghinu biex jiffaċilitaw il-ftehimiet kummerċjali tal-gejjieni;
36. Jistieden lill-Kummissjoni biex tikkunsidra t-talbiet magħmula mill-Komunità tal-Afrika tal-Lvant biex tinnegozja mill-ġdid ċerti kwistjonijiet kontenzjużi fl-EPA Interim li tixtieq li temenda jew tneħhi fl-EPA shiha;

L-Erbgħa, 25 ta' Marzu 2009

37. Ihegġegħ lill-pajjiżi AKP biex ikomplu l-proċess ta' liberalizzazzjoni u jinkoraġġixxi l-estensjoni ta' riformi bħal dawn lil hinn mill-kummerċ u l-merkanzija, u sabiex tiżdied il-liberalizzazzjoni tal-kummerċ u tas-servizzi;
38. Jindika li l-EPA għandha tikkontribwixxi għall-ksib tal-MDGs;
39. Jinnota li fi hdan in-negozjati tal-EPA xi stati tal-AKP, bi għan li jiżguraw li l-esportaturi kollha jġu trtrattati tajjeb bħall-imsieheb l-aktar favorit, fittxew il-klawżola tal-Istat l-Aktar Favorit (MFN), li normalment toħloq tariffi mhux diskriminatorji dwar l-importazzjoni tal-prodotti;
40. Jilqa' b'sodisfazzjon il-fatt li regoli ta' oriġini godda flessibbli u mtejba qed ikunu negozjati bejn l-UE u l-pajjiżi tal-AKP, u dawn jistgħu potenzjalment jipprovdu l-pajjiżi tal-AKP b'benefiċċji konsiderevoli jekk ikunu implimentati kif xieraq u bil-kunsiderazzjoni dovuta għal-livelli ta' kapacità mnaqqsa tagħhom;
41. Jenfasizza li l-esportazzjonijiet ta' prodotti tal-mijieri jew tal-injam ma jridux jikkompromettu l-fragilità ta' ekosistema li l-irwol kontinentali tagħha huwa fundamentali u li l-mekkanizmi ta' remunerazzjoni tas-servizzi ambjentali forniti mill-Istati Msieħba tal-EAC għandhom ikunu inklużi fl-EPA;
42. Iqis importanti li fl-implimentazzjoni ta' EPAs, għandha tkun stabbilita sistema ta' monitoraġġ ċara, koordinata mill-kumitat parlamentari relevanti bl-involviment ta' Membri tal-Kumitat għall-Kummerċ Internazzjonali u tal-Kumitat għall-Iżvilupp, li tiżgura bilanċ bejn iż-żamma tal-irwol ewlieni tal-Kumitat għall-Kummerċ Internazzjonali u l-konsistenza ġenerali fil-politiki kummerċjali u għall-iżvilupp; dan il-kumitat parlamentari għandu jopera b'mod flessibbli u għandu jikkoordina b'mod attiv mal-Assemblea Parlamentari Kongunta AKP-UE; iqis li dan il-monitoraġġ għandu jibda wara l-adozzjoni ta' kull IEPA;
43. Jenfasizza b'mod partikulari l-irwol kruċjali tal-parlamenti tal-AKP u tal-atturi mhux statali fis-sorveljanza u l-ġestjoni tal-EPAs u jitlob lill-Kummissjoni biex tiggarantixxi l-involviment tagħhom fil-proċeduri ta' negozjazzjoni li jinsabu għaddejjin; dan jirrikjedi agenda ċara bejn il-pajjiżi tal-UE u l-AKP bbażata fuq strateġija partecipattiva;
44. Jitlob li jkun hemm mekkanizmi ta' monitoraġġ xierqa u trasparenti – bi rwol u influwenza ċari – biex jiġi segwit l-impatt tal-EPAs, b'iktar sjieda min-naha tal-AKP u b'konsultazzjoni wiesgħa tal-partijiet interessati;
45. Jilqa' l-inklużjoni ta' klawżola ta' reviżjoni fi hdan l-IEPA, li tafferma li għandha ssir reviżjoni komprensiva tal-Ftehma mhux aktar tard minn hames snin wara d-data tal-iffirmar, u sussegwentement f'intervalli ta' hames snin, inkluża analiżi tal-ispejjeż u l-konsegwenzi tal-implimentazzjoni tal-obbligi kummerċjali; jekk ikun hemm bżonn, iridu jsiru l-emendi għad-dispożizzjonijiet tal-Ftehma u l-aġġustamenti għall-applikazzjoni tagħhom, fir-rigward u f'konformità mar-regoli u l-proċeduri tad-WTO;
46. Jistieden lill-Kunsill biex jikkonsulta mal-Parlament qabel tittiehed deciżjoni dwar l-applikazzjoni proviżorja tal-ftehimiet internazzjonali - kif inhu l-każ għall-EPAs - meta tkun meħtieġa l-proċedura ta' kunsens, minhabba l-possibilità li l-Parlament sussegwentement ikun jista' jirrifjuta l-ftehma internazzjonali, bil-konsegwenza li l-applikazzjoni tad-dispożizzjonijiet tiegħu jkollhom jispiċċaw;
47. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti tal-Istati Membri u tal-pajjiżi tal-AKP, lill-Kunsill tal-Ministri AKP-UE u lill-Assemblea Parlamentari Kongunta AKP-UE.
-